

# Mastru Luigi Said (1894 – 1949)

*Tagħrif mill-Arkivista John Gafà*



Mastru Luigi Said twieled Haż-Żebbuġ fit-13 ta' Lulju, 1894. Huwa iben Filippu u Adreana mwielda Azzopardi.

Luigi kien haddied u wiret din is-sengha minghand il-familjari tiegħu. Huwa ma hadimx biss xoghlijiet għal Città Rohan iżda wkoll għal lokalitajiet oħra. Is-serraturi tal-bibien tal-knisja parrokjali ta' Haż-Żebbuġ huma xogħol Said. Huwa hadem il-hadid tat-twieqi tal-faċċata tal-Berġa ta' Kastilja u anke l-hadid tal-gallariji li nsibu fi triq Melita ġewwa l-Belt Valletta. Luigi kien hadem ukoll is-sejf tat-Teżor fid-Dipartiment Governattiv u ta' dan ix-xogħol professjonali huwa nġhata ċertifikat.



*Mastru Luigi Said*

Luigi Said iżżewweġ lil Maria Assunta Cilia fit-23 ta' Settembru, 1943. Huma kellhom żewġ itfal – Dun Philip li huwa missjunarju fil-Brazil u Adreana li hija miżżewġa u toqghod fid-dar numru 111, Triq tal-Grazzja, Haż-Żebbuġ. Din id-dar kienet tintuża bhala bottega minn missierha sabiex jahdem ix-xogħol tal-hadid. Ta' min jghid li Said kien ukoll negozjant tal-proviżjon tan-nar.

Luigi kien bniedem dhuli u ċajtier. Il-passatemp tiegħu kien li jmur għall-kaċċa ma' huh Salvu u shabu Filippu Cilia, Carmelo Gauci u Salvu Carabaldi. Huma kienu jieħdu pjaċir jaqdbu l-ghasafar tal-bejt li jkunu qeghdin jixorbu minn xi hawt, biex imbagħad jitolquhom wiehed wiehed u jisparaw fuqhom. Illum il-ġurnata dan il-passatemp huwa aktar magħruf bhala l-sparar fuq il-plattini.




*Ċertifikat mogħti lil Said*

Ta' età zghira Luigi beda jitghallem il-muzika fil-Każin Banda San Filep mas-surmast Taljan Orlando Crescimanno. Ma damx wisq jitghallem għax wara ftit taż-żmien huwa hareġ idoqq il-kwartin ma' l-istess banda. Ta' min jghid li l-kwartin li kien idoqq Mastru Luigi Said jinsab f'wahda mill-vevtrini ta' l-arkivju tal-Każin Banda San Filep. Said kien idoqq ukoll mal-Banda Cittàdina King's Own tal-Belt Valletta. Fil-21 ta' Awissu, 1927 din il-banda hadet sehem fil-konkurs bandistiku ta' Como. Luigi Said kien wiehed mill-bandisti li marru Como ma' din il-banda, li dak iż-żmien kienet

taht id-direzzjoni tas-surmast Aurelio Doncich.

Luigi Said kien wiehed mill-ghalliema tal-mużika fi hdan il-Każin San Filep. Dan kien fi żmien is-surmast Adeodato Gatt. Fost l-allievi ta' Said insibu lil Lorenzo Sapiano bis-saksofon u lill-Maġġur Anthony Aquilina, li kien maghruf bhala l-Iskoċċ. Ta' min isemmi li meta l-Iskoċċ kien qiegħed jitghallem it-teorija tal-mużika u kien jiehu żball f'xi nota, Said kien jagħtih daqqa fuq idu bil-muftieh li kien juża bhala bakketta.

Mastru Luigi Said mar jiltaqa' mal-Mulej fl-età ta' erbgha u hamsin sena, proprju fid-29 ta' April, 1949. Huwa jinsab midfun fil-qabar tal-familja, proprju f'qabar numru wiehed u erbghin fiċ-ċimiterju tal-Qalb ta' Ġesù ġewwa Haż-Żebbuġ.



Luigi Said (it-tieni wiehed mil-lemin) flimkien ma' sħabu

## Sebio's Studio

*Passport photos, digital cameras & accessories, silver gifts, frames, albums, souvenirs, developing of films, transfer of movie films and videos to dvd's and more*

### **New**

Printing of digital photos from all type of memory cards and from mobile phones while you wait.

**Sciortino Street, Żebbuġ. Tel: 2146 2545**